

### ಕಂದಾಪುರದಲ್ಲಿ ಆರಕ್ಷಕ ಠಾಣೆಗೆ ಬಂದ ದೂರಂಗಳು

೧೦೭೮. ಶ್ರೀ ಪ್ರತಾಪಚಂದ್ರ ಶೆಟ್ಟಿ ( ಕಂದಾಪುರ ). ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಗಿನ ವಿಷಯಗಳಿಗೆ ಉತ್ತರಿಸುವರೆ ?

ಕಂದಾಪುರ ಆರಕ್ಷಕ ಠಾಣೆಯಲ್ಲಿ ದಾಖಲಾದ ದೂರಂಗಳ ಸಂಖ್ಯೆ ಎಷ್ಟು ? ಮತ್ತು ದಾಖಲಾದ ಪ್ರಕರಣಗಳು ಎಷ್ಟು ? ( ೧-೧-೧೯೮೩ ರಿಂದ ೧-೧-೧೯೮೪ ರವರೆಗೆ )

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು )

ದಾಖಲಾಗಿರುವ ದೂರಂಗಳು. ೬೯೨

ದಾಖಲಾದ ಪ್ರಕರಣಗಳು. ೧೯೭

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಅಧ್ಯಕ್ಷರೇ, ದೂರಂಗಳು ಬಂದಿರತಕ್ಕದ್ದು ೬೯೨ ಆದರಲ್ಲಿ ೧೯೭ ಕೇಸ್‌ಗಳನ್ನು ಮಾತ್ರ ರಿಜಿಸ್ಟ್ರರ್ ಮಾಡಿಕೊಳ್ಳಲಾಗಿದೆಂದು ಮಾನ್ಯ ಮುಖ್ಯ ಮಂತ್ರಿಗಳವರು ತಿಳಿಸಿದರು. ಮಿಕ್ಕ ಎಲ್ಲಾ ಪ್ರಕರಣಗಳೂ ಕಸದ ಬುಟ್ಟಿಗೆ ಹೋದವೆ? ಅಥವಾ ಇದರಲ್ಲಿ ಏನಾದರೂ ಭ್ರಷ್ಟಾಚಾರ ನಡೆದಿದೆಯೇ ? ಆದುದರಿಂದ ಮಿಕ್ಕ ಉಳಿದ ಕೇಸ್‌ಗಳ ಬಗ್ಗೆಯೂ ಸಹ ಪರಿಶೀಲನೆ ಮಾಡುತ್ತಾರೆಯೇ ಎನ್ನುವ ಬಗ್ಗೆ ವಿವರಣೆ ನೀಡಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ದಾಖಲಾದ ದೂರಂಗಳು ಎಷ್ಟು ಎಂದು ಹೇಳಿದ್ದೀರಿ ಅದಕ್ಕೆ ೬೯೨ ಎಂದು ಹೇಳಿದ್ದೇನೆ. ಅದರಲ್ಲಿ ಕ್ಕೂಲಿ ಆದವುಗಳು, ಆಕ್ಸಿಡೆಂಟ್ ಕೇಸ್‌ಗಳು ಪೆಟಿ ಕೇಸ್ ಎಲ್ಲವೂ ಸೇರಿವೆ. ಆದುದರಿಂದ ಕೊನೆಗೆ ನಿಜವಾಗಿಯೂ ಕ್ರಿಮಿನಲ್ ಕೇಸ್‌ಗಳು ಎಷ್ಟು ಉಳಿದಿವೆ ಎನ್ನುವ ಬಗ್ಗೆ ಉತ್ತರ ಕೊಟ್ಟಿದ್ದೇನೆ.

೧೯೮೩ ರಲ್ಲಿ ಕೆಎಲ್ ೧೩ ಕ್ರಿಮಿನಲ್ ಕೇಸ್‌ಗಳು ವಿಲೇವಾರಿಯಾಗಿದ್ದೇ ಉಳಿದಿದೆ, ಮತ್ತೆ ಹರಿಜನ ರಿಂದ ಬಂದಂಥ ೯ ದೂರಂಗಳು ವಿಲೇವಾರಿಯಾಗಿದೆ. ಆ ಮೇಲೆ ನಾನ್ ಕಾಗ್ನಿಜಬಲ್ ಅಫೆನ್ಸ್ ೨೦೨ ಪ್ರಕರಣಗಳು ಇದ್ದವು ಅದರಲ್ಲಿ ೧೮೯ ವಿಲೇವಾರಿಯಾಗಿದೆ. ಆ ಮೇಲೆ ಇದೇ ತರಹ ಬೇರೆ ಬೇರೆ ದೂರಂಗಳು ಇದರಲ್ಲಿ ಇದೆ. ಕಾರ್ ಅಪಘಾತ, ರಿಕ್ಷಾ ಅಪಘಾತಗಳು ಇವೆಲ್ಲಾ ಬರುತ್ತದೆ. ಆದುದರಿಂದ ವಿಲೇವಾರಿ ಆಗಿರತಕ್ಕ ಸಂಖ್ಯೆ ಸಾಕಷ್ಟು ಇದೆಂದು ಹೇಳುವುದಕ್ಕೆ ಬಯಸುತ್ತೇನೆ.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಅಧ್ಯಕ್ಷರೇ, ೬೯೨ ದೂರಂಗಳು ಬಂದಿದ್ದರೆ ಕೇವಲ ೧೯೭ ಮಾತ್ರ ರಿಜಿಸ್ಟ್ರರ್ ಮಾಡಿ ಮಿಕ್ಕವುಗಳನ್ನು ಬುಟ್ಟಿಯಲ್ಲಿ ಹಾಕಿದ್ದಾರೆಂದು ಹೇಳುತ್ತಿರುವುದು ಆದುದರಿಂದ ಮಿಕ್ಕ ಕೇಸ್‌ಗಳ ಬಗ್ಗೆ ಏನು ಕ್ರಮ ತೆಗೆದು ಕೊಂಡಿದ್ದಾರೆಂದು ನಾನು ಕೇಳುತ್ತಿರುವುದು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಿಗೆ ಇಷ್ಟಾದರೂ ಗೊತ್ತಿರಬೇಕು, ದೂರಂಗಳು ಬಂದರೆ ಏನು ? ಎಂಬುದು. ಯಾವುದನ್ನು ರಿಜಿಸ್ಟ್ರರ್ ಮಾಡುತ್ತಾರೆ ಯಾವ ಕೇಸ್‌ಗಳನ್ನು ರಿಜಿಸ್ಟ್ರರ್ ಮಾಡುವುದಿಲ್ಲ ಎನ್ನುವ ಬಗ್ಗೆ ಅವರಿಗೆ ತಿಳುವಳಿಕೆ ಇದ್ದ ಹಾಗೆ ಕಾಣುವುದಿಲ್ಲ. ಯಾವುದು ಕಾಗ್ನಿಜಬಲ್ ಅಫೆನ್ಸ್ ಇದೆ ಅಂಥದ್ದು ಮಾತ್ರ ರಿಜಿಸ್ಟ್ರರ್, ಆಗುತ್ತದೆ ಇಲ್ಲದೇ ಹೋದರೆ ರಿಜಿಸ್ಟ್ರರ್ ಆಗುವುದಿಲ್ಲ. ಈ ೬೯೨ ಪ್ರಕರಣಗಳು ಕಾಗ್ನಿಜಬಲ್ ಅಫೆನ್ಸ್ ಆಗಿರುವುದರಿಂದ ಕಾಯಿದೆ ಪ್ರಕಾರವಾಗಿ ವಿಲೇವಾರಿಯಾಗಿದೆ.

ಮೂಲ ಆರೋಗ್ಯ ಕಾರ್ಯಕರ್ತರೊಬ್ಬರನ್ನು ಅಮಾನತ್ತಿನಲ್ಲಿಟ್ಟಿರುವುದು

೮೯೭ ಶ್ರೀ ಎ. ನಾಗರಾಜು (ಮಾಲೂರು).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ ?

ಅ) ದಿನ್ನಹಕ್ಕಿಯ ಆರೋಗ್ಯ ಕಾರ್ಯಕರ್ತರನ್ನು ಅಮಾನತ್ತಿನಲ್ಲಿಟ್ಟಿರುವುದು ನಿಜವೇ ?

ಆ) ಇದಕ್ಕೆ ಕಾರಣವೇನು ?

ಇ) ಯಾವಾಗ ಅವರನ್ನು ಅಮಾನತ್ತಿನಿಂದ ಮಂಕ್ತಗೊಳಿಸುವುದು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ನಿಜ

ಆ) ಸದರಿ ಆರೋಗ್ಯ ಕಾರ್ಯಾಕರ್ತ ಸರ್ಕಾರಿ ಸೇವೆ ನಿಯಮಾವಳಿಗಳನ್ನು ಉಲ್ಲಂಘಿಸಿದ್ದಕ್ಕಾಗಿ (ನಿಯಮಾವಳಿ ಸಂಖ್ಯೆ ೨೭ ಕರ್ನಾಟಕ ಸರ್ಕಾರಿ ಸೇವಾ ನಿಯಮಾವಳಿ ನಡತೆ ೧೯೬೬)

ಇ) ಸದರಿ ನೌಕರರ ಮೇಲೆ ಇಲಾಖಾ ತನಿಖೆ ಮುಗಿದ ಕೂಡಲೇ ಅವರನ್ನು ಅಮಾನತ್ತಿನಿಂದ ಮುಕ್ತಗೊಳಿಸುವ ಬಗ್ಗೆ ಪರಿಶೀಲಿಸಲಾಗುವುದು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಲ್ಯಾಪ್ಸ್ ಆಗಿದೆಯೆಂದು ಫೈಲನ್ನು ಕಳಿಸಿದ್ದು ಆ ಬೇಸಿಕ್ ಹೆಲ್ತ್ ವರ್ಕರ್‌ನನ್ನು ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇನೆ. ಕಾರಣವೇನೆಂದರೆ, ಅವರೂ ರಾಜಕೀಯ ಒತ್ತಡಗಳನ್ನು ತೆಗೆದುಕೊಂಡು ಬಂದಿದ್ದರೂ ಮತ್ತು ೫ ಕಿಲೋಮೀಟರ್ ದೂರದಲ್ಲಿ ಹಾಕಿದರೂ ಅವರೂ ಹೋಗಲಿಕ್ಕೆ ತಯಾರಿಲ್ಲ. ಅದಕ್ಕೋಸ್ಕರ ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇನೆ. ಈಗ ಡಿ. ಹೆಚ್. ಒ. ಗೆ ಎನ್‌ಕ್ವಿರಿ ಮಾಡಿ ರಿಪೋರ್ಟ್ ಕಳಿಸಿ ಎಂದು ತಿಳಿಸಿದ್ದೇನೆ, ರಿಪೋರ್ಟ್ ಬಂದನಂತರ ಪರಿಶೀಲನೆ ಮಾಡಿ ನೋಡುತ್ತೇನೆ.

ಶ್ರೀ ಎ. ನಾಗರಾಜು.—ನಾವು ಕ್ಷೇತ್ರದ ಶಾಸಕರು, ನಮ್ಮ ಹತ್ತಿರ ಕೆಲವು ಅಧಿಕಾರಿಗಳು ಬಂದು ತಮ್ಮ ಕುಂದು ಕೊರತೆಗಳನ್ನು ಹೇಳುವುದು ಸ್ವಾಭಾವಿಕ. ನಾನು ಕೊಟ್ಟಿರತಕ್ಕ ಲೆಟರ್ ಮೇಲೆ ರಾಜಕೀಯ ಒತ್ತಡ ತೆಗೆದುಕೊಂಡು ಬಂದಿದ್ದಾರೆಂದು ಮಾನ್ಯ ಮಂತ್ರಿಗಳು ಅವರನ್ನು ಸಸ್ಪೆಂಡ್ ಮಾಡಿದ್ದಾರೆ. ಇದು ಸರಿ ಕಾಣುವುದಿಲ್ಲ ಎಂದು ನನ್ನ ಭಾವನೆ. ಆದುದರಿಂದ ಅದನ್ನು ಬೇಗ ಆ ಅಧಿಕಾರಿಯನ್ನು ರೀ ಇನ್‌ಸ್ಟಿಟ್ಯೂಟ್ ಮಾಡಬೇಕು ಎಂದು ಹೇಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ನಾಗರಾಜು ಅವರ ಶಾಗದ ಮೇಲೆ ಅವರನ್ನು ಸಸ್ಪೆನ್ಷನ್‌ನಲ್ಲಿಟ್ಟು. ವಿವರವಾಗಿ ನಾನು ತಮಗೆ ತಿಳಿಸಿಲ್ಲ. ಅದರ ಬಗ್ಗೆ ಸೂಕ್ತವಾಗಿ ಹೇಳಿದ್ದೇನೆ. ಈ ಬೇಸಿಕ್ ಹೆಲ್ತ್ ವರ್ಕರ್ ನಮ್ಮ ಮನೆಗೆ ಬಿಳಿಗೈಲಿ ಗಂಟೆಗೆ ಬಂದು ಮಧ್ಯಾಹ್ನ ೨ ಗಂಟೆ ಒಳಗೆ ಟುನ್‌ಫರ್ ಕ್ಯಾನ್ಸರ್ ಮಾಡಿ ಎಂದು ಕೇಳಿದರು ನಾನು ಹೇಳಿದೆ. ನಿಮ್ಮ ಕ್ಷೇತ್ರದ ಶಾಸಕರು ಸಹಿತ ಬರೆದಿದ್ದಾರೆ, ನಾನು ಇದನ್ನು ಮಾಡುತ್ತೇನೆ, ಸುಮ್ಮನೆ ಹೋಗಿ ಎಂದರೆ ಹೊರಗಡೆ ಹೋಗಿ ಬಾಯಿಗೆ ಬಂದಹಾಗೆ ಬಯ್ಯುತ್ತಾ ಇದ್ದಾರೆ. ಹೀಗಾಗಿ ಅವರನ್ನು ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇನೆ.

ಹೊಸಕೋಟೆ ತಾಲ್ಲೂಕಿನಲ್ಲಿ ೫೦ ಹಾಸಿಗೆ ಆಸ್ಪತ್ರೆ ತೆರೆಯುವ ಬಗ್ಗೆ

೯೩೭ ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ ?

ಅ) ಹೊಸಕೋಟೆ ಪಟ್ಟಣಕ್ಕೆ ಹಿಂದಿನ ಸರ್ಕಾರವು ೫೦ ಹಾಸಿಗೆಗಳ ಆಸ್ಪತ್ರೆಯನ್ನು ಮಂಜೂರು ಮಾಡಲು ವಾಗ್ದಾನ ಮಾಡಿದ್ದು ನಿಜವಲ್ಲವೇ ?

ಆ) ೫೦ ಹಾಸಿಗೆಗಳ ಆಸ್ಪತ್ರೆಯನ್ನು ಮಂಜೂರು ಮಾಡಲು ಸರ್ಕಾರಕ್ಕೆ ಮನವಿ ಬಂದಿದೆಯೇ ? ಹಾಗಿದ್ದಲ್ಲಿ ನಿರ್ದೇಶನಾಲಯದ ಅಭಿಪ್ರಾಯವನ್ನು ಈ ವಿಷಯದಲ್ಲಿ ತೆಗೆದುಕೊಳ್ಳಲಾಗಿದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಹಿಂದಿನ ಸರ್ಕಾರ ಹೊಸಕೋಟೆ ಪಟ್ಟಣಕ್ಕೆ ೫೦ ಹಾಸಿಗೆಗಳ ಆಸ್ಪತ್ರೆ ಮಂಜೂರು ಮಾಡುವಂತೆ ವಾಗ್ದಾನ ಮಾಡಿಲ್ಲ.

ಆ) ಹೌದು.

ಹೊಸಕೋಟೆಗೆ ೫೦ ಹಾಸಿಗೆಗಳ ಆಸ್ಪತ್ರೆಯನ್ನು ಮಂಜೂರು ಮಾಡುವ ಬಗ್ಗೆ ಸರ್ಕಾರದ ಪರಿಶೀಲನೆಯಲ್ಲಿದೆ. ಈ ವರ್ಷ ಮಾಡಬೇಕು ಎನ್ನುವುದು ಸರ್ಕಾರದ ಗಮನದಲ್ಲಿದೆ.

ಉಪಾಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು. ಮುಂದಿನ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳೋಣ.